

दिनाङ्क :- 23.04.2026

प्रातः - 06:55

पश्चिमबंगाल

पश्चिमबङ्गालराज्ये विधानसभानिर्वाचनस्य प्रथमचरणस्य मतदानं अद्य प्रातः सप्तवादने आरभ्य सायं षड्वादनपर्यन्तं निरन्तरतया प्रचलति। अस्मिन् चरणे षोडश मण्डलेषु विस्तृतानि आहत्य द्विपञ्चाशदुत्तर-एकशतम् निर्वाचनक्षेत्राणि निर्वाचनार्थं सिद्धानि सन्ति । एषु मण्डलेषु ार्जिलिंग, कालिम्पोङ्ग, जलपैगुरी, अलीपुरदुआर, कूच बिहार, उत्तर तथा दक्षिण दीनाजपुर, मालदा, मुर्शिदाबाद, बीरभूम, पश्चिम बर्धमान, पुरुलिया, बांकुरा, झारग्राम, पश्चिम मेदिनीपुर, पुरबा मेदिनीपुर च अन्तर्भवन्ति । अस्मिन् निर्वाचन-आंगने अष्ट-सप्तत्युत्तर-चतुर्दश-शतम् प्रत्याशिनः स्वभाग्यस्य परीक्षां कुर्वन्ति । द्विपञ्चाशदुत्तर-एकशतम् निर्वाचनक्षेत्रेषु चतुश्चत्वारिंशत्-सहस्राधिकाः मतदानकक्षाः स्थापिताः सन्ति । एतेषु चतुरशीत्युत्तर-त्रिसप्तति-शतम् मतदानकक्षाः "अति-संवेदनशीलाः" इति ध्वजाङ्किताः सन्ति । अस्मिन् चरणे प्रायः त्रीणि दशमलव षड् कोटि मतदातारः स्वस्य मताधिकारस्य प्रयोगं कुर्युः इत्यपेक्षा अस्ति ।

निर्वाचन-आयोगः- खर्गे

कांग्रेस अध्यक्षेन मल्लिकार्जुन खर्गे इत्यनेन प्रधानमन्त्री नरेन्द्रमोदी-विरुद्धं अपमान-जनक-टिप्पणीनां प्रयोगाय आदर्श आचार-संहितायां प्रावधानानाम् उल्लङ्घनस्य कारणं दर्शयितुं निर्वाचन-आयोगेन कांग्रेस-दलाय सूचना प्रदत्ता । एताः टिप्पण्यः खर्गे-वर्येण चेन्नैनगरे पत्रकारसम्मेलने कृताः आसन् । अस्मिन् विषये भाजपा-

वरिष्ठनेता, केन्द्रीयमन्त्री किरेन् रिजिजुः, दलस्य अन्ये च नेतारः निर्वाचन-आयोगं प्रति स्वप्रतिवेदनां समर्पितवन्तः आसन् ।

राजनाथ- जर्मनी

रक्षामन्त्री राजनाथ सिंहः हयः, जर्मन्यां, टी.के.एम.एस. सबमेरिन-संयन्त्र-घटकस्य भ्रमणं कृतवान् । सामजिक-माध्यम-सन्देशे श्रीसिंहः उक्तवान् यत् तेन सह जर्मनीदेशस्य रक्षामन्त्री बोरिस् पिस्टोरियस् आसीत् । मन्त्री अवोचत् यत् अस्मिन्नवसरे अत्याधुनिकप्रौद्योगिकीः उन्नत-नौसेना-क्षमता च प्रदर्शिताः, याः च समुद्रीयक्षेत्रे सहकार्याय परस्परं लाभप्रदाः भविष्यन्ति ।

बद्रीनाथ धाम

उत्तराखण-राज्यस्य चमोलीमणले स्थितस्य बद्रीनाथ-धाम्नः द्वारं अद्य प्रातः सपादषड्वादतः भक्तानां कृते उद्घाटितं जातम् । भक्तानां सुरक्षिततीर्थयात्रां सुनिश्चेतुं मणलप्रशासनेन विस्तृतव्यवस्था कृता अस्ति । केदारनाथधाम्नः द्वारं हयः एव भक्तानां कृते उद्घाटितम्, गङ्गोत्री, यमुनोत्री धाम्नोः तीर्थयात्रा सुचारुतया प्रचलति ।

दिल्ली-वाहनम्

दिल्ल्याः ईंधनस्थानकेषु वैध-नियन्त्रणाधीन-प्रदूषण-प्रमाणपत्रं विना यानानां कृते पेट्रोल, पीजल, सीएनजी वा एलपीजी इत्यादीनि ईंधनानि नैव प्राप्यन्ते । राष्ट्रीयराजधान्यां वाहनप्रदूषणस्य प्रभावी नियन्त्रणं सुनिश्चेतुं दिल्लीसर्वकारेण एषः

निर्णयः कृतः। नूतननिर्देशानुसारं वैध-नियन्त्रणाधीन-प्रदूषण-प्रमाणपत्र-सहितानि वाहनानि विशेषतया ईंधनस्य आपूर्तिं कारयितुं शक्नुवन्ति । सर्वकारेण उक्तं यत् कार्यान्वयने शून्य-सहिष्णुतां सुनिश्चित्य सर्वेषु सम्बन्धितसंस्थासु उत्तरदायित्वं स्पष्टतया निर्धारितम् अस्ति ।

क्रीडा-नियमन

सर्वकारेण हयः ऑनलाइन गेमिंग नियमानां प्रचारं नियमनं च विंशतिः-षड्विंशतिः इत्यस्य सूचना प्रदत्ता, यद्धि, आगामिमासस्य प्रथमदिनात् आरभ्य प्रवर्तमानं भविष्यति । नियमानाम् उद्देश्यं ऑनलाइन-क्रीडायाः नियमनं, नागरिकाणां रक्षणं, वित्तीयव्यवस्थायाः रक्षणं, समन्वित-प्रवर्तनस्य सक्षमः, उपयोक्तृ-अधिकारस्य समर्थनं च अस्ति ।

महिला क्रिकेट

जोहान्सबर्ग-इत्यत्र तृतीय-महिला-टी-२०-अन्ताराष्ट्रिय-क्रिकेट-क्रीडायां गतरात्रौ, दक्षिण-आफ्रिका-महिलादलेन भारतीय-महिलादलं नवस्तोभकैः पराजितम् ।

आऍपीएल

आऍपीएल क्रिकेट-क्रीडायां, गतरात्रौ, राजस्थान-रायल्स-दलेन लखनऊ-सूपर-जाऍण्ट्स्-दलं चत्वारिंशत्-धावनांकैः पराजितम् । रवीन्द्र-जाऍजा क्रीडाश्रेष्ठ-पुरस्कारेण सभाजितः । अद्य सायं सार्धसप्तवादने, मुम्बऍ इण्डियन्स दलं चेन्नऍ सूपर् किंग्स् दलं विरुद्ध्य क्रीडिष्यति ।